

بین المذاہب مکالمہ کی اہمیت، ترجیحات اور تقاضے

[مرکزِ تحقیق، فیصل آباد کے زیر اہتمام دوسرے قومی سیرت سمینار منعقدہ ۳-۲ جون ۲۰۰۶ کے لیے لکھا گیا۔]

بسم اللہ الرحمن الرحیم

الحمد لله رب العالمين والصلوة والسلام على جميع الانبياء والمرسلين خصوصا

على سید الرسل وخاتم النبین وعلى الله واصحابه واتباعه اجمعین، اما بعد!

مرکزِ تحقیق، فیصل آباد کے زیر اہتمام دوسرے قومی سیرت سمینار میں میری گفتگو کا عنوان ہے ”بآہمی تعلقات کے لیے بین المذاہب مکالمہ کی اہمیت و ضرورت، ترجیحات اور تقاضے“۔ سب سے پہلے تو میں مرکزِ تحقیق کے تنظیمیں اور ذمہ داران کو مبارک باد پیش کرنا چاہوں گا جنہوں نے آج کے معروضی حالات اور تقاضوں کو سمجھتے ہوئے اس اہم موضوع پر اس پروقار تقریب کا انعقاد کیا ہے، اور ان تمام احباب کا بھی شکرگزار ہوں جنہوں نے مجھ ہی سے طالب علم کو اس اہم اور فکر اگیز موضوع پر اظہارِ خیال کا موقع فراہم کیا۔

معزز حاضرین!

اربابِ داشت سے یہ بات پوشیدہ نہیں کہ گلوبالائزیشن (Globalization) کے اس دور میں بین المذاہب مکالمہ (Inter-Faith Dialogue) کی ضرورت و اہمیت پہلے کی نسبت کہیں زیادہ بڑھ چکی ہے، باہمی مکالمہ ہی وہ واحد آپشن ہے جس سے کسی بھی مذہب کا داعی مخاطب کو اپنی دعوت کی طرف متوجہ کر سکتا ہے، باہمی مکالمہ دعوت کا ایک ایسا اسلوب ہے جس کے ذریعے مخاطب کو زیادہ گھرائی اور سنجیدگی کے ساتھ سوچنے پر مجبور کیا جا سکتا ہے، گفتگو کا یہ ایسا اسلوب ہے جس میں متكلّم اور سامع کے درمیان برآہ راست گفتگو ہوتی ہے اور حقائق پوری طرح لکھر کر سامنے آتے ہیں، اب یا تو مخاطب مدد مقابل کے موقف کو قبول کر لیتا ہے یا پھر دلائل کی بنیاد پر رد کر دیتا ہے، یہ مکالمہ افراد کے درمیان بھی ہو سکتا ہے، تہذیبوں اور مختلف مذاہب کے درمیان بھی۔

☆ شعبہ اسلامیات، گورنمنٹ ڈگری کالج، تقعید دیوار سنگھ، گوجرانوالہ۔

— ماہنامہ الشریعہ (۵) جولائی ۲۰۰۶ —

سیرت طیب^{صلی اللہ علیہ و آله و سلم} کی روشنی میں بین المذاہب مکالمہ کی اہمیت

بجیشیت مسلمان ہمارا عقیدہ ہے کہ حضرت محمد^{صلی اللہ علیہ و آله و سلم} کے آخری نبی ہیں اور آپ^{صلی اللہ علیہ و آله و سلم} کی امت آخری امت ہے اس لئے امت اجابت ہونے کی حیثیت سے دنیا کے تمام انسانوں تک پیغام^{صلی اللہ علیہ و آله و سلم} کا پہنچانا ہماری بنیادی ذمہ داری ہے۔ قرآن و حدیث کے متعدد نصوص سے واضح طور پر امت محمد^{صلی اللہ علیہ و آله و سلم} پر افرادی اور اجتماعی سطح پر یہ ذمہ داری عائد کی گئی ہے۔ شاہان عالم کے نام رسول اللہ^{صلی اللہ علیہ و آله و سلم} کے دعویٰ و تبلیغی خطوط جہاں معاصر مذاہب اور تہذیبوں سے آپ^{صلی اللہ علیہ و آله و سلم} کے مکالمہ کی ایک خوب صورت مثال ہیں وہی یہ خطوط اس بات کی بھی دلیل ہیں کہ اسلام اصلادِ دین دعوت ہے اور اس کی دعوت کا دائرہ کاربراتیم عالم کو محیط ہے، اس لئے اس کے عالمی پیغام کو دوسروں تک منتقل کرنا مسلمانوں کا دینی فریضہ ہے۔ مذاہب عالم میں اسلام وہ واحد مذہب ہے جس نے نہ صرف عالمگیر سطح پر دعوت و تبلیغ کا حکم دیا ہے بلکہ دوسری تہذیبوں، قوموں اور افراد کے ساتھ گھنٹگو اور مکالے کے باقاعدہ اصول بھی بیان کیے ہیں۔ قرآن مجید نے ایک داعی کے لئے مکالے کے جو بنیادی اصول بیان کئے ہیں وہ یہ ہیں:

﴿إِذْ أَدْعُ إِلَى سَيِّلِ رَبِّكَ بِالْحِكْمَةِ وَالْمَوْعِظَةِ الْحَسَنَةِ وَجَادِلُهُمْ بِالْأَنْتِي هِيَ أَحْسَنُ﴾ (آل عمران، ۱۲۵)

”آپ^{صلی اللہ علیہ و آله و سلم} لوگوں کو اپنے پروردگاری طرف حکمت اور اچھی نصیحت سے بلایے اور ان کے ساتھ پسندیدہ طریقہ سے بحث کیجئے۔“

اسلام کی یہ ایک ایسی انفرادیت ہے جو اسے تمام الہامی اور غیر الہامی مذاہب سے ممتاز کرتی ہے۔ علامہ سید مسلمان ندویؒ (م ۱۹۵۳ھ) لکھتے ہیں:

”یہ نکتہ کہ کس طرح لوگوں کو چھپائی قبول کرنے کی دعوت دینی چاہیے دنیا میں بھلی دفعہ محمد رسول اللہ^{صلی اللہ علیہ و آله و سلم} کی زبان و حج ترجمان سے ادا ہوا، وہ مذہب بھی جو الہامی اور تبلیغی ہونے کا دعویٰ رکھتے ہیں یہیں کہہ سکتے کہ ان کے صحیفوں نے ان کے لیے تبلیغ کے اہم اصول کی تشریع کی ہے، لیکن حیفہ محمد^{صلی اللہ علیہ و آله و سلم} نے نہایت اختصار لیکن پوری تشریع کے ساتھ اپنے پیروؤں کو یہ بتایا کہ پیغام^{صلی اللہ علیہ و آله و سلم} کو کس طرح لوگوں تک پہنچایا جائے اور ان کو قبول حق کی دعوت کس طرح دی جائے۔“ (۱)

مذاہب عالم میں عملی طور پر صرف عیسائیت اور اسلام ہی تبلیغی مذاہب ہیں، دیگر تمام مذاہب کا دائرہ کارکسی خاص علاقے یا نسل تک محدود ہے، جبکہ عیسائیت کی عالمگیر دعوت اور ارشادت بھی حضرت عیسیٰ کی تعلیمات کے منافی ہے کیونکہ ان کی بعثت خاص نبی اسرائیل کی طرف ہوئی تھی۔ حضرت عیسیٰ کا بیان ہے:

”میں اسرائیل کے گھرانے کی کھوئی ہوئی بھیڑوں کے سوا اور کسی کے پاس نہیں بھیجا گیا۔“ (آل میت، ۱۵: ۲۲)

اسی طرح حضرت عیسیٰ علیہ السلام نے جب بارہ نقیب مقرر فرمائے اور ان کو مختلف علاقوں کی طرف دعوت و تبلیغ کے لیے روانہ فرمایا تو بطور خاص ان کو تلقین فرمائی:

”غیر قوموں کی طرف نہ جانا اور سامریوں کے کسی شہر میں داخل نہ ہونا بلکہ اسرائیل کے گھرانے کی کھوئی ہوئی بھیڑوں کے پاس جانا۔“ (انجیل متی، ۱۰:۶)

الغرض یہ صرف اسلام ہی ہے جس نے اپنے پیروکاروں کو نہ صرف دین اسلام کی ترویج و اشاعت کا حکم دیا ہے بلکہ دیگر نہ اہب اور تہذیبوں کے ساتھ مکالمے کے بنیادی اصولوں کی تعلیم بھی دی ہے۔ داعی عظیم ﷺ نے مختلف اقوام اور تہذیبوں کے ساتھ جو مکالمہ فرمایا، سیرت طیبہ سے اس کی کئی مثالیں پیش کی جاسکتی ہیں۔ ایک طرف حضور ﷺ نے عرب کی مشرکانہ تہذیب کے نمائندہ افراد، سردار ان قریش اور ان کے وفادے افرادی اور اجتماعی سطح پر مکالمہ کیا، اور دوسری طرف ورقہ بن نوفل سے لے کر بصرہ کے عیسائی علماء سے آپ ﷺ کا مکالمہ گویا عیسائیت سے افرادی اور اجتماعی سطح پر مکالمہ تھا، اسی طرح مدنی دور میں بیشاق مدینہ، جس کے بڑے فریق یہودی قبائل تھے، یہود سے مکالمہ ہی کی ایک صورت تھی۔

ہم زبانی، بین المذاہب مکالمے کا بنیادی اصول

حضور ﷺ کے نزد یہکہ مکالمہ بین المذاہب کی اہمیت کا اندازہ اس امر سے لگایا جاسکتا ہے کہ آپ ﷺ نے مختلف صحابہ کرامؐ کو دوسری قوموں کی زبانیں سیکھنے کا حکم دیا، کیونکہ دعوت و تبلیغ اور باہمی مکالمہ میں تاثیر اور قوت اسی وقت پیدا ہو سکتی ہے جب پیغام کی زبان آسان، نرم اور قابل فہم ہو، ہم زبانی سے انسانیت میں اضافہ ہوتا ہے، اجنبیت دور ہو جاتی ہے اور گفتگو کا مقصد آسانی سے سچھا اور سچھایا جاسکتا ہے۔ اسی ضرورت کے پیش نظر رسول ﷺ نے حضرت زید بن ثابت (م ۵۲۳ھ) کو سریانی زبان سیکھنے کا حکم دیا، تاکہ یہود سے انہی کی زبان میں گفتگو کی جاسکے اور انہی کی زبان میں ان کے خطوط کا جواب دیا جاسکے۔ حضرت زید بن ثابت کا بیان ہے:

”فتعلّمتُ كَتَابَهُمْ مَا مَأْمَرْتُ بِي خَمْسٌ عَشْرَةَ لِيَلَةً حَتَّىٰ حَذَقْتَهُ وَكُنْتُ أَقْرَاءُ لَهُ“

کتبهم اذا کتبوا الیه واحیب عنہ اذا کتب“ (2)

”پس میں نے ان کی زبان میں لکھنا سیکھ لیا۔ بھی پندرہ دن نہیں گزرے تھے کہ میں اس میں ماہر ہو گیا۔ جب یہودی کوئی خط آپ ﷺ کی طرف لکھتے تو میں آپ ﷺ کو پڑھ کر سنادیتا اور اگر آپ ﷺ کو جواب لکھنا ہوتا تو میں وہ لکھ دیتا۔“

اسی طرح ایک روایت میں ہے کہ ایک ایرانی عورت حضرت ابو ہریرہؓ (م ۵۵۸ھ) کی خدمت میں استغاش لے کر آئی کہ میرے شوہرنے مجھے طلاق دے دی ہے اور اب مجھ سے میرا بیٹا بھی چھینا چاہتا ہے اس عورت نے یہ ساری گفتگو فارسی زبان میں کی اور ابو ہریرہؓ نے بھی اس سے اسی زبان میں گفتگو کی اور پھر آپؐ نے بچہ عورت کے حوالے کرنے کا حکم دیا۔ (3)

ان واقعات سے معلوم ہوتا ہے کہ حضرات صحابہ کرامؐ نے دوسری قوموں کی زبانیں صرف اس غرض سے سیکھ رکھی تھیں تاکہ ان سے براہ راست تبادلہ خیال کر کے اس کے مسائل کو حل کیا جاسکے۔ بعض روایات سے تو یہاں تک معلوم ہوتا ہے کہ صحابہ کرامؐ نے قرآن مجید کے بعض اجزاء کا دوسری زبانوں میں ترجمہ بھی کیا تھا تاکہ عربی زبان سے ناواقف لوگ

اسلام کی حقیقی روح اور تعلیمات سے محروم نہ رہ جائیں۔ چنانچہ علامہ منسُر حسینی (م ۱۹۶۵) لکھتے ہیں:

”روی ان الفرس کتبوا الى سلمان ان يكتب لهم الفاتحة بالفارسية فكانوا يقرءون ذلك في الصلة حتى لانت المستهم للعربية“ (4)

”بیان کیا جاتا ہے کہ بعض نو مسلم ایرانیوں نے حضرت سلمانؓ کی خدمت میں لکھا کہ ان کے لیے سورۃ الفاتحہ کو فارسی میں نقل کر دیا جائے چنانچہ لوگ (ای ترجمہ کو) نماز میں پڑھتے تھے بیہاں تک وہ عربی سیکھ گئے۔“

اسی واقعے کا ذکر کرتے ہوئے ایک اور بڑے فقیہ نے اپنی کتاب ”النهاية حاشية الهدایة“ میں مزید تفصیل درج کی ہے کہ حضرت سلمان فارسی (م ۲۳۵) نے رسول اللہ ﷺ کی اجازت سے یہ کام انجام دیا اور ان کے ترجمے کا ایک جز بھی نقل کیا ہے، ”بِنَامِ خَادِونَدِ بَخْشَيْنَدِ مَهْرَبَانِ“ یہ اسم اللہ کا ترجمہ ہے۔ (5)
شاہان عالم کی طرف بھیج جانے والے نبوی سفراء کام جزاً نہ طور پر انہیں قوموں کی زبان میں گفتگو کرنے لگ جانا بھی دعوت ڈبلیغ اور مکالمے میں زبان کی یکسانیت کی اہمیت کو واضح کرتا ہے۔ (6)

اس کے علاوہ جن صحابہ کرامؐ نے رسول اللہ ﷺ نے مختلف قوموں کی طرف داعی اور مبلغ بنا کر روانہ فرمایا اس میں بھی یہ چیز آپ ﷺ کی حکمت عملی کا حصہ نظر آتی ہے کہ وہ مبلغ اسی قوم سے تعلق رکھتے ہوں بصورت دیگر وہ اس قوم کی زبان، رسم و رواج اور کلچر سے آگاہ ہوں۔ بہرحال آپ ﷺ کے طرزِ عمل سے واضح ہوتا ہے کہ آپ ﷺ کی نظر میں بین المذاہب مکالمے کو اس قدر اہمیت حاصل تھی کہ آپ ﷺ نے اس مقصد کے لئے صحابہ کرامؐ کی باقائدہ تربیت فرمائی۔

اسلام کی ترجیح: امن اور مکالمہ

سیرت طیبہ کے مطابع سے یہ بات واضح ہوتی ہے کہ جب بھی آپ ﷺ کو جنگ اور امن میں سے کسی ایک پہلو کو اختیار کرنے کا موقع ملا تو آپ ﷺ نے ہمیشہ امن کو ترجیح دی، یہی وجہ ہے کہ صلح حدیبیہ ۶ھ کے موقع پر آپ ﷺ نے جنگ پر امن کو ترجیح دی اور ایسی شرائط پر بھی صلح کو قبول کر لیا جن سے بظاہر مسلمانوں کی پسپا کا واضح تاثر ملتا تھا، اگرچہ ان شرائط کے قبول کرنے سے مسلمانوں کی دل شکنی ہوئی اور صحابہؓ نے اس پر حاجج بھی کیا، لیکن آپ ﷺ نے جنگ پر امن کو ترجیح دی کیونکہ آپ ﷺ اپنے نورِ بصیرت سے دیکھ رہے تھے کہ امن کی صورت میں جب اسلامی اور مشرکانہ تہذیب کے درمیان آزادانہ ماحول میں مکالمہ ہو گا تو قریش اور دیگر قبائل کو مسلمانوں کو ہتر طور پر سمجھنے میں مدد ملے گی اور یہ ایک تاریخی حقیقت ہے کہ جب مسلمان اور قریش باہم ایک دوسرے سے آزادانہ طور پر ملنے لگے اور انہیں ایک دوسرے کے موقف کو سننے اور سمجھنے کا موقع ملا تو صرف دو سال کے عرصہ یعنی فتح مکہ ۸ھ تک اتنے کثیر لوگ مسلمان ہوئے جتنے پہلے تمام عرصے میں نہیں ہوئے تھے۔ امام زہری (م ۱۴۵) کا بیان ہے:

”فَمَا فَتَحَ فِي الْإِسْلَامِ فَتَحَ قَبْلَهُ كَانَ أَعْظَمُ مِنْهُ، إِنَّمَا كَانَ القَتَالُ حِيثُ التَّقْرِيرُ النَّاسُ، فَلِمَا كَانَتِ الْهَدْنَةُ مَوْضِعُ الْحَرْبِ وَآمِنُ النَّاسُ بِعِصْمَهُمْ بَعْضًا، التَّقَوُا فَتَفَوَّضُوا فِي الْحَدِيثِ الْمُنَازِعَةِ، فَلَمْ يَكُلِّمْ أَحَدٌ بِالْإِسْلَامِ يَعْقُلُ شَيْئًا

الادخل فيه، ولقد دخل في تينك المستتين مثل من كان في الاسلام قبل ذلك او اكثر”(7)

”صلح حدیبیہ سے پہلے اسلام میں اتنی بڑی فتح حاصل نہیں ہوئی تھی۔ لوگ ہبھاں بھی ملت بنگ ہو کر ہمیت تھی، لیکن جب صلح ہو گئی، جنگ موقوف ہو گئی اور لوگ ایک دوسرے سے بے خوف ہو گئے باہم ملے جل باتیں ہوئیں تو کوئی عقل مند ایسا نہیں تھا جس سے اسلام کے متعلق گفتگو ہوئی اور اس نے قبول نہ کر لیا۔ چنانچہ جتنے لوگ ابتداء سے اب تک مسلمان ہوئے تھے صرف ان دو رسول میں ان کے برابر بلکہ ان سے زیادہ تعداد میں لوگ مسلمان ہو گئے۔“

یہاں ضمماً ایک اور بات کا ذہن نشین رہنا بھی ضروری ہے کہ ہمارے ہاں اسلام کی امن پسندی پر استدلال کے لئے صلح حدیبیہ کا حوالہ جس انداز سے دیا جاتا ہے اس سے اس عظیم تاریخی واقعے کی حیثیت محض ایک منقی سمجھوتے کی تی ہو کر رہ جاتی ہے حالانکہ کوئی بھی تاریخی واقعہ یک دم و قوع پذیر نہیں ہو جاتا بلکہ اس کا ایک پورا پس منظر ہوتا ہے۔ صلح حدیبیہ کو بھی اگر اس کے تاریخی پس منظر میں دیکھا جائے تو صاف معلوم ہوتا ہے کہ سن ۶ھ قبائل کے واقعات اسلام کے متعلق ہر قسم کے مفہومی تاثر و ختم کر چکے تھے، اس پس منظر میں صلح کا معابدہ مسلمانوں سے زیادہ خود قریش کی ضرورت تھا، یہی وجہ ہے کہ جب رسول ﷺ نے غون عثمانؑ کا بدلہ لینے کے لئے مسلمانوں سے مشہور بیعت ”بیعت رضوان“ لی اور مسلمان جنگ کے لئے تیار ہو گئے تو قریش نے عافیت اسی میں جانی کر لیتھ کے موقع کو ضائع نہ کیا جائے، تاہم آپ ﷺ نے جن شرائط پر صلح کی اس سے آپ ﷺ کی امن پسندی کا واضح ثبوت ملتا ہے۔

معزز حاضرین!

اسلام میں دعوت اصل ہے اور جہاد ضرورت اُ، جہاد کی اگر راجازت ہے تو وہ صرف اسلامی تہذیب و تمدن کے دفاع اور استحکام کے لئے ہے، اس لئے لا محالة اسلام کی ترویج و اشتاعت کا تمام تر انحصار صرف دعوت و تبلیغ اور باہمی مکالمہ پر ہے اس لئے ایک سچے داعی کی حیثیت سے ہمارے لئے میں المذاہب مکالمہ کی ضرورت و اہمیت کو تسلیم کرنا دین اسلام کا بنیادی تقاضہ بن جاتا ہے۔ جب اسلام کی ترویج و اشتاعت کا تمام تر انحصار دعوت و تبلیغ اور باہمی مکالمہ پر ہی ہے تو اس لحاظ سے کہا جاسکتا ہے کہ باہمی مکالمہ اور امن و امان کا ماحول اسلام کی ضرورت ہے، یہ اللہ تعالیٰ کا وعدہ ہے کہ جب بھی دلائل کی بنیاد پر گفتگو ہو گئی تو میدان ہمیشہ اسلام اور اہل اسلام کے ہاتھ ہی رہے گا۔ ارشاد باری تعالیٰ ہے:

﴿هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظَهِّرُهُ عَلَى الَّذِينَ كُلَّهُ وَلَوْ كَرِهُ الْمُشْرِكُونَ﴾ (التوبۃ: ۹، ۳۳)

”وہ اللہ وہی تو ہے جس نے اپنے رسول ﷺ کو ہدایت اور سچے دین کے ساتھ بھیجا کہ وہ اسے تمام ادیان پر غالب کر دے خواہ مشرکوں کو کیسا ہی ناگوار ہو۔“

اس آیت کی تفسیر میں اکثر مفسرین نے یہی لکھا ہے کہ اسلام کا غلبہ تمام ادیان پر عقل و استدلال کی رو سے تو مطلق ہے اور وہ کسی زمانہ اور وقت کے ساتھ مخصوص نہیں البتہ مادی غلبہ اہل اسلام کی الہیت اور صلاحیت کے ساتھ مشروط ہے، کیونکہ آزادانہ مباحثہ اور مکالمے میں آخر کار جو چیز باقی رہے گی وہ سچائی ہے جبکہ کامل اور بے داع سچائی اسلام کے علاوہ

کسی اور کے پاس نہیں ہے، اسلام کے پاس طاغوت کو شکست دینے کے لیے دلائل و برائین کی ہرگز کمی نہیں ہے اور مکالمے کی میز پر یہی ہمارا سب سے بڑا احتیار ہے۔
معزز حاضرین!

حقیقت یہ ہے کہ جب دلیل ہار جائے تو انسان اوچھے ہتھکنڈوں پر اتر آتا ہے تو ہیں آمیز خاکوں سمیت اہل مغرب کی اسلام کے خلاف موجودہ آور یوش دراصل دلیل کی شکست کا اعتراض ہی تو ہے اس وقت جبکہ مغرب دلیل کی زبان میں اسلام کا مقابلہ کرنے سے پہلو تھی کہ رہا ہے اور اپنی برتری کیا تو ہی کی بنیاد پر مسلمانوں کا مقابلہ جنگ کے میدان میں کرنا چاہتا ہے، مسلمان اہل داش کا کام یہ ہے کہ وہ اہل مغرب کو مکالے کی اس کی میز پر کھینچ لائیں جہاں انہیں مدد مقابلہ پر فیصلہ کرن، برتری حاصل ہے، کیونکہ یہی وہ میدان ہے جس میں اسلام کی کامیابی کے امکانات سو فیصد ہیں بشرطیکہ ہم اسلام کو صحیح طور پر اپنے مخاطبین کے سامنے پیش کر سکیں۔

اس موقف کی ایک دلیل وہ مکالمہ بھی ہے جو بحران کے عیسائی علماء اور حضور ﷺ کے درمیان ہوا، جب عیسائی علماء حضور ﷺ کے دلائل کے سامنے بالکل عاجز گئے تو انہوں نے جزیہ دینے کی شرط پر آپ ﷺ کے ساتھ صلح کر لی۔ عیسائی علماء کا دلیل اور استدلال کو چھوڑ کر جزیہ پر صلح کرنا اس بات کی دلیل ہے کہ وہ اس حقیقت کو جان چکے تھے کہ اسلام کا مقابلہ مکالے اور استدلال کی زبان میں ممکن نہیں۔

اہل علم و اوقاف میں کوئی لمبیور نے جب Life of Muhammad کلمہ کر رسول ﷺ کے مقام اور مرتبہ کو کم کرنے کی کوشش کی تو علام شبلی نعماقی (م ۱۹۱۳ء) نے اپنے قلم و جنبش دی، اپنے شعور کو مجتمع کیا اور اپنے فہم و ادراک کو کام میں لاتے ہوئے ”سیرت النبی ﷺ“، جیسی معرکتہ الاراء کتاب سے مستشرق موصوف کا منہ بند کر دیا۔ وہ حاضر میں ”ضیاء النبی ﷺ“ کی صورت میں پیغمبر کرم شاہ الازھری (م ۱۹۹۸ء) نے بھی یہی خدمت انجام دی ہے۔

عصر حاضر میں اسلام کا مکالمہ کس مذہب سے ہے؟

اس وقت مختلف سطھوں پر یہیں المذاہب مکالے کی ضرورت و اہمیت پر زور دیا جا رہا ہے جوں ۲۰۰۳ء میں اسلو (narوے) میں پہلی یہیں المذاہب کا انفراس منعقد ہوئی جس میں گورنمنٹ آف ناروے اور نارویجن چرچ کی دعوت پر مولانا محمد حنیف جالندھری، مفتی مسیب الرحمن، ریاض حسین، بخش سموئیل عزرایاہ وغیرہ نے شرکت کی۔ عالمی سطھ کی اس میں المذاہب کا انفراس میں مختلف مذاہب کے ماننے والوں نے یہیں المذاہب ہم آجکی اور محبت کی فضا کو فروغ دینے پر زور دیا۔ ”اعلان اسلو“ کے تحت پاکستان میں بھی ”ورلڈ کنسل آف ریلیجز برائے عالمی امن و عدل اجتماعی“ کے زیر انتظام ۱۲ ستمبر ۲۰۰۴ء کو نیشنل لائبریری ہال، اسلام آباد، میں پہلی یہیں المذاہب کا انفراس کا انعقاد عمل میں لا یا گیا۔ اس کے بعد سے یہ سلسلہ مسلسل جاری و ساری ہے۔ یقیناً یہ ساری کوششیں لا اقت صد خسین اور قابل قدر ہیں، لیکن اس ساری تنگ و دو کے ثابت اور دورس نتائج اسی وقت حاصل ہو سکتے ہیں جب ہم بعض باتیں طے کر لیں سب سے پہلی بات تو ہمیں یہ طے کرنا ہے کہ آج کی عالمی صورت حال میں اس مکالے کے اصل فریق کون ہیں؟ اور دوسرا، یہ کہ اس مکالے کا ابجدؑ کیا ہے؟ اس طرح

ہمارے لئے یہ ممکن ہو گا کہ ہم علمی حلقوں میں اپنا موقف، ہتھ طور پر پیش کر سکیں۔

معزز حاضرین!

فی الوقت دنیا میں اسلام کے علاوہ عیسائیت، یہودیت، ہندو مت، بدھ مت، جین مت وغیرہ ہی کو دنیا کے بڑے اور زندہ مذاہب کی صفت میں شمار کیا جاسکتا ہے۔ وحی، الہام اور خدا پر یقین رکھنے والے زیادہ تر لوگوں کا تعلق انہی مذاہب سے ہے، اپنی غیر فطری اور غیر عقلی تعلیمات کی وجہ سے ان مذاہب کا ماضی میں بھی انسانی سوسائٹی کے اجتماعی معاملات سے کوئی زیادہ تعلق نہیں رہا ہے، لیکن عقل پرستی (Rationalism) کے موجودہ دور میں مذہب کا لوگوں کی ذاتی زندگی سے عمل دخل بھی بڑی تیزی کے ساتھ ختم ہو رہا ہے۔ اور اس وقت عملی طور پر مسلمانوں کے علاوہ انسانوں کی غالب اکثریت لا دین اور سیکولر ہے اس لئے اگر یہ کہا جائے کہ اسلام کے بعد اس وقت بلا امتیاز رنگ نسل پوری دنیا میں مغربی سیکولر ازم مقبول ترین مذہب کی حیثیت اختیار کر چکا ہے تو غلط نہ ہوگا۔ اس وقت جبکہ دنیا کے تمام مذاہب ایک تاریخی یادگار کی حیثیت اختیار کرتے جا رہے ہیں، یہ کہنا درست معلوم ہوتا ہے کہ دور حاضر میں مغربی فکر و فلسفہ کی بنیاد پر پروان چڑھنے والا سیکولر ازم ہی اسلام کا اصل مذہب مقابل ہے۔

حالات کے سرسری جائزے سے ہی یہ بات واضح ہو جاتی ہے کہ اس وقت مغرب اور مسلمانوں کے درمیان جو علمی، ہلکری اور تہذیبی کمکش جاری ہے اس کے اصل فریق مغرب کے مذہب سے منحرف سیکولر حلقة اور مذہب پر پختہ یقین رکھنے والے مسلمان ہیں، جبکہ عیسائی علماء کا اصل فریق نہیں ہیں کیونکہ مغرب کے عیسائی رہنمای جس مذہب کی نمائندگی کرتے ہیں اس کا مغرب کی اجتماعی زندگی کے ساتھ کوئی تعلق نہیں ہے، اس لئے موجودہ کمکش میں عیسائی علماء سے مکالمہ کی افادیت محدود ہے۔

اس واضح حقیقت کے باوجود ہمیں عیسائیت اور دیگر مذاہب سے گفتگو اور مکالمے سے انکار نہیں ہے تاہم روایتی عیسائی حلقة سے ہماری گفتگو اس موضوع پر ہونی چاہیے کہ عیسائی مذہبی رہنماء پسے معاشرے کو وحی الٰہی اور آسمانی تعلیمات کی طرف واپس لانے کے لیے کیا کردار ادا کر سکتے ہیں؟ جبکہ وہ اصولی طور پر تعلیم کر چکے ہیں کہ مذہب ہر انسان کا ذاتی معاملہ ہے اور انسان کی اجتماعی زندگی سے اس کا کوئی تعلق نہیں ہے۔ اس وقت جبکہ پوری دنیا میں صرف مسلمان ہی بینی نوع انسان کی وحی الٰہی اور مذہب کی طرف واپسی کی کوشش کر رہے ہیں، سوال یہ ہے کہ مغرب کے مذہبی حلقات اس حوالے سے مسلمانوں کی کیا مدد کر سکتے ہیں؟

مسلمانوں کو اپنے عیسائی مذاہبین پر یہ حقیقت واضح کرنی چاہیے کہ وہ دونوں ایک ہی کشتی کے سوار ہیں جو الحاد اور لادینیت کے خوفناک طوفان کے اندر گھری ہوتی ہے اور الحاد و لادینیت کے اس عالم گیر طوفان کے خلاف مسلمان، مسیحی اور دیگر مذہبی علماء ایک دوسرے کے فطری اتحادی ہیں۔ عیسائی علماء کو یہ احساس دلانے کی ضرورت ہے کہ اگر وہ واقعی وحی اور آسمانی تعلیمات کی صداقت پر پختہ یقین رکھتے ہیں اور انسانی معاشرے پر اس کی علمبرداری کے خواہش مند ہیں تو انہیں سیکولر حلقات کی تائید کی جائے وحی اور آسمانی تعلیمات کے معاشرتی کردار کی کوشش کرنی چاہیے۔

روایتی مذہبی حلقے سے مکالمے کے بنیادی اصول

بھیثت مسلمان ہم پر لازم ہے کہ نسل انسانی کی فلاح اور بہتری کے لئے ہم میسیحیت کے ساتھ مکالمہ میں مشترک صفات پر زور دیں، دین ابراہیمی کی مشترک روایت حضرت عیسیٰ اور مریم علیہما السلام کا احترام اور ہمارے مشترک سماجی بندھن وغیرہ عیسائیت کے ساتھ مکالمے کی بنیاد بن سکتے ہیں۔ اس سلسلے میں آپ ﷺ کے شاہان عالم کے نام خطوط ہمارے لئے بنیادی ماذکی حیثیت رکھتے ہیں۔ ہر قل اور دیگر عیسائی حکمرانوں سے رسول ﷺ کا بذریعہ خطوط جو مکالمہ ہوا اس میں درج ذیل آیت مقدسہ کا مکمل استعمال ہمارے لئے قابل توجہ ہے:

﴿قُلْ يَا أَهْلَ الْكِتَابِ تَعَالَوْا إِلَى كَلْمَةٍ سَوَاءً بَيْنَنَا وَبَيْنَكُمْ إِلَّا اللَّهُ وَلَا
نُشْرِكُ بِهِ شَيْئًا﴾ (آل عمران، ٦٤:٣)

”آپ ﷺ کہہ دیجیے کہاے، ہل کتاب ایسے قول کی طرف آجائو جو ہم میں اور تم میں مشترک ہے وہ یہ کہ ہم اللہ کے سوا کسی کی عبادت نہ کریں اور کسی کو اس کا شریک نہ ٹھہرائیں۔“

اسی طرح شاہان عالم کے نام خطوط لے جانے نبوی سفراء جن کی رسول ﷺ نے خاص اسی مقصد کے لئے تربیت فرمائی تھی، نے جس طرح اپنے مخاطبین سے مکالمہ کیا وہ اسلوب بھی ہمارے لئے بین المذاہب مکالمے کی بنیاد بن سکتا ہے۔ حضور ﷺ نے حاطب بن ابی بلتعہ (م ۳۰ھ) کو متفق، شاہ مصر کی طرف دعویٰ خط دے کر روانہ فرمایا، اب ان اشیر (م ۲۳۰ھ) نے حضرت حاطب اور شاہ مصر کے درمیان ہونے والے مکالمے کا تذکرہ کرتے ہوئے لکھا ہے کہ جب شاہ مصر نے حضرت حاطب سے یہ کہا کہ اگر تمہارے صاحب اللہ کے رسول ہیں تو پھر تمہارے نبی ﷺ نے اس وقت اپنی قوم کے خلاف بددعا کیوں نہ کی جب ان کی قوم نے ان کو ان کے اپنے شہر سے نکالا؟ تو حضرت حاطب نے فرمایا: عینی بن مریم کی نسبت تو آپ خود کہتے ہیں کہ وہ اللہ کے رسول تھے پھر جب ان کو ان کی قوم نے سولی دینے کا ارادہ کیا تو انہوں نے ان کو بددعا کیوں نہ کی؟ یہاں تک کہ اللہ نے ان کو آسمان پر اٹھایا۔ متفق اس بر جستہ جواب سے برا ممتاز ہوا اور کہنے لگا:

”احسن! انت حکیم جاء من عند حکیم“ (8)

”تم نے اچھا جواب دیا تم حکیم ہو اور حکیم کے پاس سے آئے ہو“

امام ابن قیم (م ۷۵۱ھ) نے متفق اور حضرت حاطبؓ کے باہمی مکالمے کی جو روایت نقل کی ہے وہ حسب ذیل ہے:

حاطبؓ: ”(اس زمین پر) تم سے پہلے ایک شخص (فرعون) گزرا ہے جو اپنے آپ کو رب اعلیٰ سمجھتا تھا۔ اللہ نے اسے آخر واوں کے لیے عبرت بنادیا۔ پہلے تو اس کے ذریعے لوگوں سے انتقام لیا پھر خداوس کو انتقام کا نشانہ بنایا لہذا و مسروں سے عبرت پکڑو، ایسا نہ ہو کہ دوسرے تم سے عبرت پکڑیں۔“

متفق: ”ہمارا ایک دین ہے جسے ہم چھوڑنہیں سکتے جب تک کہ اس سے بہتر دین نہیں جائے۔“

حاطبؓ: ہم تمھیں اسلام کی دعوت دیتے ہیں جسے اللہ تعالیٰ نے تمام ماسوا (ادیان) کے بد لے کافی بنادیا ہے۔ دیکھو

! اسی نبی ﷺ نے لوگوں کو (اسلام کی) دعوت دی تو اس کے خلاف قریش سب سے زیادہ سخت ثابت ہوئے، یہود نے سب سے بڑھ کر دشمنی کی اور نصاریٰ سب سے زیادہ قریب رہے۔ میری عمر کی قسم! جس طرح موسیٰؑ نے عیسیٰؑ کے لیے بشارت دی تھی، اسی طرح حضرت عیسیٰؑ نے محمد ﷺ کے لیے بشارت دی ہے، اور ہم تم تھیں قرآن مجید کی دعوت اسی طرح دیتے ہیں جیسے تم اہل تورات کو انجیل کی دعوت دیتے ہو۔ جو نبی جس قوم کو پاجاتا ہے وہ قوم اس کی امت ہو جاتی ہے اور اس پر لازم ہو جاتا ہے کہ وہ اس نبی کی اطاعت کرے اور تم نے اس نبی کا ععبد پالیا ہے، اور پھر ہم تم تھیں دینِ مسیح سے روکتے نہیں ہیں بلکہ ہم تو اسی کا حکم دیتے ہیں۔“

موقوف: میں نے اس نبی ﷺ کے معاملہ پر غور کیا تو میں نے دیکھا کہ وہ کسی ناپسندیدہ بات کا حکم نہیں دیتے اور کسی پسندیدہ بات سے منع نہیں کرتے وہ نہ مگر اہ جادوگر ہیں نہ جھوٹے کا ہن، بلکہ میں دیکھتا ہوں کہ ان کے ساتھ نبوت کی یہ نشانی ہے کہ وہ پوشیدہ کو نکالتے ہیں اور سرگوشی کی خبر دیتے ہیں، میں مزید غور کروں گا۔” (۹)

حضرت حاطبؓ (م ۳۰ھ) اور موقوف کے باہمی مکالمہ سے یہ بات واضح ہوتی ہے کہ رسول ﷺ نے جن اصحابؓ لو دوسری قوموں کی طرف دعوت و تبلیغ کے لیے روانہ فرمایا، ان کی تربیت پر خصوصی توجہ دی اور خاص طور پر اس بات کا اہتمام فرمایا کہ جو صحابیؓ جس قوم کی طرف جائے ایک تو وہ اس قوم کی زبان سے اچھی طرح واقف ہو، دوسراء، وہ ان کے کلچر اور رسم و رواج سے واقف ہو، تیسرا، وہ ان کے دین سے جس کو وہ اختیار کیے ہوئے ہیں آگاہ ہو اور چوتھا یہ کہ وہ اس سر زمین کے پورے جغرافیہ سے بھی کمل و اتفاقیت رکھتا ہو، تاکہ باہمی مکالمہ میں اسے ان معلومات کی بنابرائی مخاطب پر علمی برتری حاصل رہے۔ ہم نے ان خصارے کے پیش نظر مخفی ایک مثال ذکر کی ہے اگر قاتم نبوی سفراء کے احوال کا شخصیلی جائزہ لیا جائے تو میں المذاہب مکالے کے لئے کئی راہنماء صول اخذ کئے جاسکتے ہیں۔ (۱۰)

مغرب کے تحفظات پر مکالمے کا اسلوب

جو لوگ خدا، رسول اور آخرت پر اعتقاد رکھتے ہوں ان کے ساتھ مکالمہ نسبتاً آسان ہے، اگرچہ اہل مغرب کا بہبھی چونچ کے ساتھ کمزور ساتھ باتی ہے لیکن مغرب کی اکثریت بالخصوص اہل یورپ عیسائیت کی نبیادی تعلیمات سے دست بردار ہو چکے ہیں اس لئے مسلمان مبلغین کو مغرب میں تمام خرابیوں کی ذمہ داری عیسائیت کے سرنیشی ڈال دینی چاہیے، بلکہ ان کے ساتھ مکالمے میں ان کے موجودہ نظریات ہی کو پیش نظر رکھنا چاہیے، جیسا کہ میں نے عرض کیا موجودہ علمی اور فکری کشمکش میں اسلام کے ساتھ مکالمے کا اصل فریق اور مذہبِ مقابل مغرب کا موجودہ دانش و راہیکوں طبقہ ہے، لیکن اس کے ساتھ ہمارا مکالمہ اسی وقت مفید ہو سکتا جب ہم مغربی فکر و فلسفہ کے تاریخی ارتقا، پس منظر اور اس کے اصل فکری سرچشمتوں سے آگاہی رکھتے ہوں اور مغربی افکار کا تقدیمی جائزہ لیتے کی صلاحیت رکھتے ہوں۔ اس حوالے سے جن پہلوؤں پر خصوصی غور و فکر کی ضرورت ہے وہ درج ذیل ہیں۔

ایک تو اس پہلو کا جائزہ لینا ضروری ہے کہ مغرب میسیحیت کو چوڑ کر موجودہ سیکولر ازم تک کیوں اور کیسے پہنچا؟ اس لئے ہمارے لئے اس تاریخی حقیقت کا ادراک ضروری ہے کہ کہ سولہویں صدی تک مغرب میں قدیم عیسائیت ہی غالب

تحقیقی، طاقت اور اختیار پوپ کے ہاتھ میں تھا۔ مارٹن لوٹر (Martin Luther) (م ۱۵۲۶ء) وہ پہلا شخص تھا جس نے پوپ کے اختیار کو چینچ لیا اور ساتھ ہی عقل انسانی کو دوچی کی تعمیر کا واحد ذریعہ قرار دیا، یہی وہ دور ہے جس کے بعد مغربی معاشرے پر عیسائیت کی گرفت آہستہ آہستہ کمزور پنے لگی، لیکن جس فکرنے بالاً آخر عیسائیت کو مکمل پسپائی اور شکست پر جبو ر کیا واہ اٹھا رہیں صدی عیسوی میں پروان چڑھنے والی تحریکِ توبیر (Enlightenment Movement) اور تحریکِ رومانیت (Romanticism) ہے۔ مغرب کی موجودہ روشن خیالی کی تحریک کا یہ وہ مختصر پس منظر ہے جس کا پوری تفصیل کے ساتھ تجزیہ کرنے کی ضرورت ہے۔

دوسرے پہلو جس کا جائزہ لینا ضروری ہے وہ تحریکِ استشراق (Orientalism) ہے۔ اہل مغرب میں اسلام کے بارے میں پائی جانے والی ان بے شمار غلط فہمیوں کو ہم اس وقت تک نہیں سمجھ سکتے جب تک تحریکِ استشراق کے مقاصد، حرکات اور عالم مغرب پر اس کے اثرات کا بھر پور تجربہ نہ کر لیں، کیونکہ بد قسمی سے مستشرقین کی مرتب کردہ تاریخ نہ صرف زندہ ہے بلکہ ہر قسم کے شک و شبہ سے بالا تھجھی جاتی ہے۔ اس وقت بھی دنیا میں الیکٹر و مک اور پرنٹ میڈیا کے ذریعہ اسلام کی جو تصویر کی شکی جا رہی ہے اس کا بڑا مخذلہ مستشرقین کی وہی تحقیقات ہیں جن کا اسلام کے ساتھ دو رکابی واسطہ نہیں۔ مغرب کے ساتھ باہمی مکالمہ کی صورت میں تیسری بات جس کا غالباً رکھنا ضروری ہے وہ یہ ہے کہ ہمیں قرآن و حدیث سے راہنمائی تو ضرور لینی چاہیے تاہم مغرب کی نفسیات کے مطابق ہمیں سب سے پہلے اسلامی تعلیمات کے عقلی جواز پر بات کرنا ہوگی اور مغرب کے موجودہ سماجی علوم کے ساتھ قابلی مطالعہ کے بعد اسلامی احکام کی افادیت پر دلائل پیش کرنا ہوں گے اور اسلامی تعلیمات کی سماجی اور معاشرتی اہمیت واضح کرنا ہوگی۔ بد قسمی سے اسلامی احکام کے اسرار و حکم پر حضرت شاہ ولی اللہ (م ۱۷۴۰ء) کی کتاب ”بیچہ اللہ البالغ“ کے بعد کوئی بھی قابل قدر کتاب سامنے نہیں آئی۔

مغرب، اسلام اور مسلمانوں کے بارے میں جو تحفظات رکھتا ہے وہ دو طرح کے ہیں۔ مغرب کے پہلی قسم کے تحفظات تو وہ ہیں جن کا تعلق اسلامی تاریخ اور نظام معاشرت سے ہے۔ اسلامی تعلیمات کا یہ وہ حصہ ہے جس کا براؤ راست ٹکراؤ مغرب کے موجودہ طرز معاشرت سے ہے۔ دوسری قسم کے تحفظات وہ ہیں جن کا تعلق دین کی اساس اور بنیاد سے ہے۔ مغرب کے ساتھ ہمارا مکالمہ اس وقت تک مغاینہ نہیں ہو سکتا جب تک ہم کھلے ہن اور مکمل تیاری کے ساتھ ان کے تمام تحفظات پر بات کرنے کے لئے تیار نہ ہوں۔ سب سے پہلے تو ہمیں مغرب سے اس موضوع پر مکالمہ کرنا ہو گا کہ وہ دین اسلام پر ایک نظام حیات اور طرزِ معاشرت کے طور غور کرے۔

انسانی حقوق اور اسلام

اس وقت مغرب میں مساوات، آزادی اور بنیادی انسانی حقوق کے حوالے سے بڑی حساسیت پائی جاتی ہے بد قسمی سے اسلام کے بارے میں یہ غلط تاثر پھیل گیا ہے کہ اسلام میں بنیادی انسانی حقوق اور خاص طور پر عورتوں کے حقوق کو بری طرح پامال کیا گیا، ہمیں اہل مغرب پر واضح کرنا ہو گا کہ اسلام تمام انسانی حقوق کا تحفظ کرتا ہے اور اس کے عطا کردہ حقوق ہی فطری بنیادوں پر ہیں۔ مثلاً جب اسلام ایک انسان کے قتل کو پوری انسانیت کے قتل کے مترادف قرار دیتا ہے تو کیا یہ

حرمت انسان کا بہترین قانون فرائیں پائے گا؟ اسی طرح اسلام کی بیان کردہ دوسری تمام سزاً میں بھی ”انسانی حق“ کے اثبات ہی کے لیے ہیں۔ اسی طرح عورتوں کے حقوق میں بھی ان کے نظری دائرہ کا اور نفیات کو مد نظر کھایا ہے۔

ایک داعی کی جیشت جو بات ہماری خصوصی توجہ کی مسخر ہے وہ یہ ہے کہ اگرچہ انسانی حقوق کے عالمی منشور، (Universal Declaration of Human Rights) جو بجا طور پر آن کا عالمی قانون ہے، کی تمام شقوق کو قبول کرنا ہمارے لیے ممکن نہیں ہے تاہم ہمیں اس بحث میں زیادہ ثابت اور تعمیر انداز میں حصہ لینا چاہیے اور اگر ہمیں مکالمہ میں کسی جگہ پک کی گنجائش موجود ہو تو اس کا لامعاً کیا جانا چاہیے۔ اس حوالے سے سیرت طیبیۃ اللہ سے کئی مشاہیں پیش کی جاسکتی ہیں جن سے واضح ہوتا ہے کہ کئی موقع پر رسول اللہ ﷺ نے اپنے موقف پر قائم رہتے ہوئے بھی بن الاقوامی قانون، عرف اور قابلی رسم و رواج کا احترام کیا۔ مثلاً:

جب حضور ﷺ کا مسیلمہ کہاً اب کے سفیروں سے مکالمہ ہوا تو آپ ﷺ نے ان سے دریافت فرمایا کہ کیا تم مجھے اللہ کا رسول تسلیم کرتے ہو؟ انہوں نے اقرار کیا، پھر آپ ﷺ نے سوال کیا کہ کیا تم مسیلمہ کو بھی نبی مانتے ہو تو انہوں نے کہا: بہا، اس پر آپ ﷺ نے فرمایا: اگر سفیروں کا قتل جائز ہوتا تو میں تمہیں قتل کروادیتا۔ دیکھنے اسلام میں مرتد کی سزا قتل ہے لیکن آپ ﷺ نے ان پر یہ حد جاری نہیں کی بلکہ فرمایا کہ چونکہ عالمی قانون یہ ہے کہ سفیروں کو قتل نہیں کیا جاتا اس لئے میں تمہیں چھوڑ رہا ہوں ورنہ میں تمہیں قتل کروادیتا۔

سن ۹، ہجری میں اقرع بن حارثؑ کی زیر قیادت بونجیم کا دفر اسلام قبول کرنے کے لیے بارگاہ رسالت ﷺ میں حاضر ہوا، لیکن ان لوگوں نے قبول اسلام کے لیے بڑی عجیب شرط لگائی کہ آپ ﷺ پہلے ہمارے ساتھ مفاخرت کریں آپ ﷺ کا خطیب ہمارے خطیب کا اور آپ کا شاعر ہمارے شاعر کا مقابلہ کرے تب ہم اسلام قبول کریں گے۔ آپ ﷺ نے ان کے اس مطالبہ کو قبول کیا، چنانچہ رسول اللہ ﷺ کے حکم پر حضرت حسان بن ثابتؓ نے ان کے شاعر زہر قان بن بدر کا مقابلہ کیا اور ثابت بن قیسؓ نے ان کے خطیب عطارد ابن حاجب کا مقابلہ کیا، بونجیم نے بالآخر حضور ﷺ کے شاعر اور خطیب کی برتری کو تسلیم کرتے ہوئے اسلام قبول کر لیا۔

دیکھا جائے تو وہ بھی تیم کا مطالبہ بالکل لایعنی تھا، بالفرض اگر مسلمانوں کا شاعر اور خطیب مقابلے میں شکست بھی کھا جاتے تو پھر بھی اسلام کی حقانیت میں کوئی شک نہ تھا، لیکن اس کے باوجود آپ ﷺ نے ان کے رسم و رواج کا احترام کیا۔ اس سے یہ بات بھی ثابت ہوتی ہے کہ رسول اللہ ﷺ نے دوسری قوموں کے ساتھ مکالے کی اتنی زبردست تیاری کر رکھی تھی کہ بونجیم نے جب قبول اسلام کی یہ عجیب و غریب شرط رکھی تو آپ ﷺ نے بلا جھک اپنے ان ساتھیوں کو طلب کیا جن کی خاص اسی مقصد کے لئے تربیت کی گئی تھی۔

اسی طرح جب آپ ﷺ نے شاہان عالم کے نام دعویٰ خطوط روانہ کرنے کا پروگرام بنایا تو افغان حال نے عرض کیا کہ اے اللہ کے رسول ﷺ! حکمرانوں میں یہ اصول ہے کہ وہ ان خطوط پر کوئی خاص توجہ نہیں دیتے جن پر کوئی مہراور سیل (Seal) وغیرہ نہ ہو، چنانچہ اسی وقت آپ ﷺ نے خطوط کو مہربند کرنے کے لیے مہربانے کا حکم دیا۔

رَبِّ الْمَنَافِعِينَ عَبْدُ اللَّهِ بْنُ أَبِي كے کردار سے کون واقف نہیں؟ اس کی شرائیزیوں کی وجہ سے اسلام کوئی دفعہ نقصان

انھنا پڑا۔ صحابہ کرام نے بارہاں کے قتل کا ارادہ کیا حتیٰ کہ ایک دفعہ تو خود ان کے اپنے صاحب زادے، جو تلاص مونتھ تھے، نے بھی حضور ﷺ سے اپنے باپ کے قتل کی اجازت طلب کی، لیکن نبی ﷺ نے صحابہ کرامؐ کو ایسی کسی بھی عمل سے بخوبی کے ساتھ منع کر دیا اور فرمایا کہ میں اس چیز کو پسند نہیں کرتا کہ لوگ یہ کہیں کہ محدثینؐ اپنے ماتھیوں کے قتل کا دیتے ہیں۔ اصولی اعتبار سے دیکھا جائے تو عبد اللہ بن ابی بخت ترین سزا کا مستحق تھا لیکن آپ ﷺ نے اس سے پھر بھی درگز رفرما�ا صرف اس وجہ سے کہ کہیں عالم لوگوں کے ذہن میں ممکنی تاثر پیدا نہ ہو جائے گویا آپ ﷺ کی نظر اصولی حکم کے نفاذ کے علاوہ اس کے نتائج اور عملی اثرات پر بھی تھیں۔

ان مثالوں سے واضح ہوتا ہے کہ ایک داعی کے لیے نصرف علمی قانون، رسم و رواج اور عرف سے واقفیت ضروری ہے بلکہ اگر دعوت اور مکالمہ کے ثبت نتائج کی توقع ہو تو دیگر اقوام کے قوانین اور رسم و رواج کا ممکن حد تک لحاظ اور احترام بھی کیا جاسکتا ہے اور اسی طرح اگر کسی اسلامی حکم کا نفاذ وقیعی مصلحت کے خلاف ہو تو اس کے نفاذ میں تو قبض بھی کیا جاسکتا ہے۔ عصر حاضر میں مسلمان قانون دانوں کا یہ فرض ہے کہ وہ میں الاقوامی قانون کا سیرت طیب ﷺ کی روشنی میں مطالعہ کریں اور ان پہلوؤں کا جائزہ لیں جہاں باہمی گفتگو اور مکالمہ میں چک کے پہلو کو منظر کھا جاسکتا ہے۔

اسلام کا تصورِ جہاد

اسلام کے بارے میں اہل مغرب کو جو غلط فہمیاں ہیں ان میں سے ایک اسلام کا تصورِ جہاد ہے، مدنی دور میں رسول ﷺ نے چھوٹی بڑی تقریباً استادی (۸۷) مہمات ترتیب دیں ان تمام مہمات کے مقاصد، محکمات اور اہداف مختلف تھے، ان میں سے بعض مہمات انسدادی نوعیت کی تھیں تو بعض دفاعی نوعیت کی تھیں جبکہ بعض خالص دعویٰ اور تبلیغی نوعیت کی تھیں، لیکن محمد شین اور مسلمان سیرت نگاروں نے ان تمام مہمات کو جن میں ترتیب اور تنظیم کا معمولی سائیئن سی خیال رکھا گیا تھا کتاب المغازی اور غزوہ و سرایا کے عنوان سے ذکر کر دیا جس سے اس غلط پروپیگنڈا نے جڑ پکڑی کہ اسلام جنگ و جدال کا دین ہے۔ مغرب میں یہ تاثر عام ہے کہ اسلام توارکے زور پر پھیلا ہے اور اگراب بھی مسلمانوں کو موقع ملا تو وہ بزرگ شیشہ اسلام کو تمام دنیا پر غالب کر کے دم لیں گے۔

اسلام کے تصورِ جہاد کے حوالے سے اہل مغرب کے ساتھ ہمارا مکالمہ دو پہلوؤں پر ہوتا چاہیے، پہلی بات تو ہمیں یہ واضح کرنا ہوگی کہ ابتدائی ایک دو صد یوں میں اسلام کے اپیلن، وسطیٰ ایشیاء اور ریسٹ ٹک پھیلنے کی بڑی وجہ اسلامی تعلیمات کی کرشمہ سازی اور مسلمان مبلغین کی انتہک کوششیں ہیں، دنیا کے کتنے ہی علاقوں ایسے ہیں جہاں اسلامی فوجوں کا، بھی بھی داخلہ نہیں ہوا لیکن اسلام وہاں بھی موجود ہے، انڈونیشیا اور ملائیشیا پر بھلاکوں سی اسلامی فوجیں جملہ آور ہوئی تھیں؟ لیکن کیا وہاں مسلمان اکثریت میں نہیں ہیں؟ اس لئے تاریخ کا کوئی بھی سنجیدہ طالب علم اس حقیقت کو تلمیز کرنے کے لئے تیار نہیں کہ اسلامی تاریخ کے کسی بھی دور میں اسلام کو دوسرا اقوام پر پھونے کے لئے توارے سے کہی مد نہیں لی گئی۔

اس موضوع پر علامہ اقبالؒ کے استاذ پروفیسر ڈبليو آر نلڈ کی کتاب (The Preaching of Islam) ہمارے لئے بنیادی حوالے کی حیثیت رکھتی ہے، بد قسمتی سے جہاد کے بارے میں ہم اسلامی نقطہ نظر کو اہل مغرب پر پوری

طرح واضح نہیں کر سکے، عام لوگ اب بھی اسی پرانی غلط فہمی کا شکار ہیں۔ ہمیں اہل مغرب کو قائل کرنا ہو گا کہ اسلام کے پھیلاؤ کی وجہات دیگر بھی ہیں۔ مثلاً ہمیں دلائل کے ساتھ بتانا ہو گا کہ بہت سے عیسائی جن سے ابتدائی دور میں اسلام کا مکالمہ ہوا وہ بھی مسلمانوں کی طرح حضرت عیسیٰ کی الوبیت کے قائل نہیں تھے۔ اس لئے عقائد کی یکسانیت ابتدائی دور کے مسیحیوں کے قول اسلام کا بڑا سبب نبی ہے، ڈاکٹر محمد اللہ^(م ۲۰۰۱ء) لکھتے ہیں:

”نجاشی فرقہ طبیعت واحد کا (یعنی مانوف راست) عیسائی تھا۔ اور ان دونوں اس فرقے اور یونان کے عیسائیوں میں بڑے سخت اختلافات تھے، آخرالذکر اس بات کے قائل تھے کہ حضرت عیسیٰ میں بوقت واحد دو طبیعتیں تھیں، انسانی اور خدائی بھی۔ اابر ہے جو (یہ میں) نجاشی کا نائب تھا۔ حضرت عیسیٰ اکوا بن اللہ نہیں مانتا تھا بلکہ صرف مسیح اللہ۔ غالباً

نجاشی کے بھی عقائد ہوں گے۔ اور یہ مسلمانوں کے عقائد کے بہت مماثل ہیں“ (11)

اسی طرح روم اور ایران کے لوگوں نے قیصر و کسری کی نسبت مسلمانوں کے کم جارحانہ اندراز حکمرانی اور مناسب اور قانونی غیکسوں کے نفاذ کو خوش آمدید کہا اور یہی چیزان کے قول اسلام کا بنیادی سبب نبی ہے۔

دوسرہ، ہمیں اہل مغرب کو یہ احساس دلانا ہو گا کہ جگ، انسانی نفیات کا لازمی جزو ہے۔ اس لیے دنیا کی ہر تہذیب میں جگ، بہر طور موجود ہی ہے۔ اہل مغرب جو اس وقت امن کے سب سے بڑے دائی ہیں ان کا موجودہ روایہ اس حقیقت کا زندہ ثبوت ہے۔ اسلام نے انسانی نفیات کے اس پہلو سے آنکھیں بند نہیں کیں بلکہ انسان کے بھنگی جنون کی تہذیب و تطہیر کر کے اس کو جہاد کے روپ میں پیش کیا ہے، اس سلسلے میں جہاد و قتال کے اسلامی قواعد و ضوابط، جنگی جنون کی منفیت عیال کرنے کو کافی ہیں۔

خلافت اور جمہوریت

اسلام کے حوالے سے مغرب میں ایک اور غلط فہمی یہ پائی جاتی ہے کہ اگر مسلمان طاقت میں آگئے تو وہ پوری دنیا میں خلافت کا نظام نافذ کریں گے اور طالبان طرز کا کوئی نظام حکومت نافذ کر کے لوگوں کی شخصی آزادیاں اور حقوق سلب کر لیں گے۔ برطانیہ کے موجودہ وزیر اعظم ٹونی بلیزٹر کا یہ بیان ریکارڈ پر ہے کہ مسلمان خلافت کا نظام والبُس لانا چاہتے ہیں لیکن ہم ایسا نہیں ہونے دیں گے۔

اسلامی نظام خلافت کے خلاف اہل مغرب کے اس شدید رعل کی اصل وجہ اور پس منظر سمجھنے کی ضرورت ہے۔ مغرب کی اس غلط فہمی کی بڑی وجہ مغرب کا وہ دور ہے جسے قرون مظلمہ (Dark Ages) کہا جاتا ہے، جس میں پوپ ہی طاقت کا اصل سرچشمہ اور وہی فائنل اخтарی (Final Authority) تھا۔ پوپ نے ہمیشہ ارباب محل و عقد کا ساتھ دیا اور حکمرانوں کو مذہبی تحفظ فراہم کیا، دوسری طرف عوام کو کسی قسم کے سیاسی حقوق حاصل نہ تھے۔ اصل میں مغرب نے اسلام کے نظام خلافت کو بھی یورپ کے درستاریک میں اپنے ہاں پائی جانے والی مذہبی حکومتوں پر قیاس کر رکھا ہے۔ مغرب نے صد یوں کی کشش کے بعد جو سیاسی اور شخصی آزادیاں حاصل کیں ہیں وہ اب انہیں کسی قیمت پر کھونا نہیں چاہتا۔

اب یہ ہمارا فرض ہے کہ ہم مغرب پر یہ بات واضح کریں کہ اسلام کے تصور خلافت کو پاپیت کے ساتھ کوئی نسبت

نہیں کیونکہ مسلمانوں کا خلیفہ عیسائیوں کے پوپ کی طرح خدا کا نمائندہ نہیں ہے، جس کی کسی بات کو نہ تو چیخت کیا جاسکتا ہے اور نہ ہی وہ کسی دلیل کا پابند ہے ایک دفعہ جب حضرت صدیق اکبر^(م) (۱۳۰ھ) کو ایک شخص نے خلیفۃ اللہ کہا تو آپ[ؐ] نے فرماں کی اصلاح کرتے ہوئے فرمایا کہ میں اللہ کا خلیفہ نہیں بلکہ اس کے رسول ﷺ کا خلیفہ ہوں۔ پوپ کے برکت مسلمانوں کا خلیفہ خدا کی بجائے رسول ﷺ کا نمائندہ ہے، جو مطلق العناں نہیں بلکہ دلیل کا پابند ہوتا ہے، جس سے اختلاف بھی کیا جاسکتا ہے، اور جو ایک خاص دائرے میں رہ کرہی اپنے فرائض منصی ادا کر سکتا ہے، چنانچہ تاریخ گواہ ہے کہ خلفاء راشدین سے دیگر مسلمانوں نے نہ صرف اختلاف کیا بلکہ بسا اوقات ان کو اپنی رائے تبدیل کرنے پر مجبور بھی کیا۔ یہ ایک تاریجی واقعہ ہے کہ حضرت عمر^(م) (۲۳ھ) جب مسلمان عورتوں کے لئے مہر کی ایک خاص مقدار مقرر کرنا چاہی تو ایک خاتون نے ان کو برسرِ ممبر ٹوک دیا اور پھر حضرت عمر^(م) کو اپنی رائے سے رجوع کرنا پڑا۔

تاریخ شاہد ہے کہ مسلمان علماء نے ہمیشہ دلیل اور حق کا ساتھ دیا ہے اور ہمیشہ عوام کے شانہ بثانہ مذہبی اور سیاسی حقوق کی جگہ لڑی ہے پوری اسلامی تاریخ اس طرح کی مثالوں سے بھری پڑی ہے۔ امام ابوحنیفہ^(م) (۱۵۰ھ) امام احمد بن حنبل^(م) (۲۳۱ھ) اور کتنے ہی جلیل القدر آئے نے وقت کے حکمرانوں کو چیخت کیا اور اپنی جانوں تک کی پرواہ نہ کی۔ ہمیں مغرب کو قائل کرنا ہو گا ہمارا ماضی ان کے ماضی سے بالکل مختلف ہے، اس لئے مغرب کو یہ حق نہیں پہنچتا کہ وہ اپنا تاریک ماضی دکھا کر ہمیں ہمارے روشن ماضی سے محروم کر دے۔

اگر ہم اہل مغرب کو اس بات پر قائل کر لیں کہ اسلام کا معاشرتی، معماشی اور سیاسی نظام انسانی سوسائٹی کے لئے زیادہ مفید اور بہتر ہے تو پھر شاید ہمارے لئے ان کے ان تحفظات کو دور کرنا مشکل نہیں ہو گا جن کا تعلق دین اور نہ ہب کی اساس سے ہے۔ اہل مغرب کے وہ تحفظات جن کا تعلق اسلام کے بنیادی اور اساسی تصورات سے ہے وہ درج ذیل ہیں:

خدا کے وجود کا اثبات

یہاں بھی ہمیں اہل مغرب سے مکالم کرتے وقت اس ماحول کو پیش نظر رکھنا ہو گا جس میں مغربی ذہن پر داں چڑھتا ہے اور شعور کی منازل طے کرتا ہے۔ اہل مغرب، جو ہر چیز کو عقل (Reason) کی بنیاد پر پرانے کے عادی ہیں ان کے سامنے خدائی کتاب کی بنیاد پر اپنے دلائل شروع کرنے سے پہلے خود خدا کے وجود کو زیر بحث لانا ہو گا اور نہ مغرب کی خطرناک حد تک آزاد سوچ ہمیں غیر سمجھیدہ قرار دے گی۔ سامنے امکان اور عقل کی بنیاد پر اگر خدا کے وجود کے لیے فطرت کے مشاہدے پر زور دیا جائے تو شاید ہمیں کامیابی حاصل ہو۔ جیسا کہ کلی عہدِ نبوت میں رسول ﷺ نے اہل مکہ کو عقل اور مشاہدہ فطرت کی بنیاد پر اسلام کی طرف متوجہ کیا تھا۔

اسلام، عیسائیت اور یہودیت کی نئی صورت گری ہے؟

مغرب میں اسلام کے بارے صرف عوام ہی نہیں بلکہ خواص کے ذہن میں بھی یہ تصور رائج ہے کہ اسلام کوئی مستقل دین نہیں بلکہ یہ عیسائیت اور یہودیت ہی کا نیا روپ ہے اس خیال کی ترویج میں بنیادی کردار تحریک استشراق کا ہے۔ دوسری صدی ہجری کے مشہور عیسائی عالم یوحنا دمشقی (John of Damascus) کو تحریک استشراق کا بانی

قرار دیا جاتا ہے، اس نے ”محاورہ مع المسلم“ اور ”ارشادات النصاری فی جدل المسلمين“ نامی کتب سے اسلام کے خلاف جس منفی پروپیگنڈے اور قلمی مناظرے کا آغاز کیا تھا، مغرب میں اس کے اثرات آج بھی موجود ہیں۔ پیر محمد کرم شاہ الازھری نے اپنی قابل قدر تصنیف ”ضیاء النبی ﷺ“ کی چھٹی اور ساتویں جلد میں تحریک استثناریں کا ہبر پور جائزہ لیا ہے۔

اہل مغرب جو سماجی، معاشرتی اور سائنسی علوم کی معراج کو پہنچ ہوئے، میں آج بھی اسلام کے بارے میں نہ جانا کم علمی کی دلیل نہیں ہے، مغرب میں یہ تاثر اب بھی عام ہے کہ اسلام، عیسائیت اور یہودیت ہی کی مُسخ شدہ تعلیمات پر مبنی ہے اور اسلامی قوانین یہودیوں کی فقہ ”تالموذ“ سے انخذل شدہ ہیں جن کا زیادہ زور ان کے ظاہری الفاظ پر ہے نہ کہ مقاصد پر۔ مشہور مستشرق ول ڈیورانٹ (Will Durant) (م ۱۹۸۱ء) نے اپنی کتاب The Age of Faith میں، فاپ (Philip K Hitti) میں او مستشرق موریں سیل (Seale) نے اپنی کتاب Muslim Theology (Muslim کیا ہے کہ قرآن و حدیث کا بڑا حصہ یہودی اور عیسائی روایات ہی سے مانوذ ہے۔ ضرورت اس امر کی ہے کہ اسلام اور عیسائیت کے تقابلی مطالعہ سے اہل مغرب کی اس غلط فہمی کو دور کیا جائے۔ (12)

قرآن و حی الہی ہے

رسول ﷺ کی رسالت کے انکار کی وجہ سے مغرب میں قرآن کو آسمانی صحیفے کے مجاہے ﷺ کی ذاتی تصنیف سمجھا جاتا ہے۔ اس غلط فہمی کی بڑی وجہ بھی ماضی کا پروپیگنڈا ہی ہے جس کو اکل کرنے کی ضرورت ہے۔ اگرچہ گذشتہ کی صدیوں سے کئی یورپی زبانوں میں قرآن کا ترجمہ کیا جا رہا ہے لیکن ان ترجم کے اسلوب پر ایک نظر ڈالنے سے ہی یہ بات واضح ہو جاتی ہے کہ ان مترجمین کے پیش نظر اسلام کا تعارف کروانے کی نسبت مسیحی جنگلوں کو مقدس جنگ (Sacred War) کے لیے مسلمانوں کے خلاف تیار کرنا تھا، بعد کے دور میں قرآن مجید کے ترجم میں یہی اسلوب کسی نہ کسی انداز میں غالب رہا ہے، اسی پروپیگنڈے کے زیر اثر مسلمانوں کو محدثن (Muhammadan) پکارا گیا اور اسی سے محدثن لا (Muhammadan Law) کی اصلاح وجود میں آئی۔

قرآن مجید ہر دور کے لیے نبی کریم ﷺ کا زندہ و جاوید مجزہ ہے عہد رسالت میں بھی لوگوں نے قرآن مجید کو جب حضور ﷺ کی اختراع قرار دیا تو آپ ﷺ نے قرآن مجید کی نصاحت و بلاغت، اس کے اسلوب بیان اور ہر قسم کے تاقض سے مبرہ اہونے کو اس کے کلام الہی ہونے پر دلیل کے طور پر پیش کیا۔ عقل پرستی کے موجودہ دور میں قرآن مجید کا مجزہ انہوں نے اس کی تعلیمات کے علاوہ وہ سائنسی اور تاریخی حقائق میں جن کو قرآن نے بیان کیا ہے۔ ضرورت اس امر کی ہے کہ ہم قرآن مجید کے اس پیلو پر توجہ دیں اور اہل مغرب کو یہ بتائیں کہ کتنے ہی ایسے تاریخی اور سائنسی حقائق ہیں جن تک مغرب صدیوں کی محنت اور تحریکات کے بعد پہنچا ہے لیکن قرآن مجید نے صدیوں پہلے ان حقائق کو بیان کر دیا جو اس بات کی واضح دلیل ہے کہ قرآن کی انسان کا نہیں بلکہ اللہ کا کلام ہے ڈاکٹر موریں بوكاے کی کتاب The Bible, The Quran and

اور اس کے بعد اس موضوع پر شائع ہونے والی دیگر کتب اس حوالے سے ہماری توجہ کی خصوصی متعلق ہیں۔

اسلامی دنیا میں مذہبی تکشیریت کا وجود

اہل مغرب میں اسلام کے بارے یہ غلطی بھی پائی جاتی ہے کہ اسلامی سوسائٹی میں اقلیتوں کے حقوق کا کوئی تصور نہیں ہے۔ اس لئے مغرب سے مکالمہ میں اس نکتہ کو جاگر کرنا ضروری ہے کہ عہد رسالت ﷺ اور اس کے بعد کی اسلامی دنیا بالخصوص مصر، لبنان، اندھیا اور عثمانی ترکوں کے دور میں ہمیشہ قرآنی اصول کے مطابق لوگوں کو مکمل مذہبی آزادی حاصل رہی ہے۔ اسلامی دنیا میں مذہبی تکشیریت کا وجود ہمارے موقف کی واضح شہادت مہیا کرتا ہے۔ ضرورت اس امر کی ہے کہ قرآن مجید کی اصولی تعلیم:

﴿لَا إِكْرَاهَ فِي الدِّينِ قَدْ تَبَيَّنَ الرُّشُدُ مِنَ الْغَيْرِ﴾ (البقرة، ٢٥٦:٢)

”دین میں کوئی زبردستی نہیں، ہدایت تو گمراہی سے صاف کھل جی ہے“

کی نظری اور عملی تبلیغ اور اشاعت کی جائے۔ اس کے علاوہ عہد رسالت ﷺ، عہد خلافت را شدہ اور مسلم عروج کے ان تاریخی معاملات سے بھی استشاہد کیا جاسکتا ہے، جن میں مذہبی آزادی کے تحفظ کا وعدہ کیا گیا ہے۔

اسلام ایک حقیقی تبادل

اہل مغرب میں اعلیٰ ترین سطح پر اب یہ سوچ پر وان چڑھ رہی ہے کہ مذہب سے مکمل دستبرداری ان کے معاشرتی اور تہذیتی زوال کا باعث بن رہی ہے اور موجودہ مغربی فلسفہ ان کے تمام مسائل کا حل نہیں ہے اس وقت اہل مغرب جو روحاںی خلا محسوس کر رہے ہیں اس کی بنا پر یہ کہنا بے جا نہ ہو گافی الوقت مغربی سیکولر ازم کو ایک خاص مفہوم میں برجان کا سامنا ہے اس حوالے سے ماہنامہ ”الشرعیہ“ گوجرانوالہ (بافت ماہ اگست ۲۰۰۵ء) میں پروفیسر میاں انعام الرحمن کا تجویزی مضمون ”مغرب کی ابھر تی ہوئی مذہبی شناخت“ قابل مطالعہ ہے۔ پروفیسر موصوف کا تجزیہ یہ ہے کہ آج کی عالمی صورت حال میں مذہب ایک بار پھر اہل مغرب کی زندگی میں دبے پاؤں داخل ہو رہا ہے، اس لئے مسلمان اہل علم کے لیے یہ مناسب وقت ہے کہ وہ اہل مغرب کے سامنے اسلام کو بہتر انداز میں پیش کریں۔ حقیقت یہ ہے کہ اگر مغرب کی نفیسات کو مدد نظر رکھتے ہوئے اسلام کو آج کے جدید اسلوب، تکنیک اور زبان میں پیش کیا جائے کوئی وجہ نہیں کہ اسلام اپنی فطری تعلیمات کی وجہ سے مغرب کے اعلیٰ ذہن کو متاثر نہ کرے۔

ضروری گزارش

کسی بھی تحریک کی کامیابی کے لئے رجال کار کی تیاری بڑی اہمیت رکھتی ہے، چونکہ اسلام کی اشاعت کا تمام انحصار دعوت و تبلیغ اور دوسری قوموں سے مکالمے پر ہے اس لیے رسول ﷺ نے نہ صرف میں المذاہب مکالمے کی عملی مثال قائم کی بلکہ ایسے افراد بھی تیار کیے جو دوسری قوموں سے مکالمے کی صلاحیتوں سے مالا مال تھے۔ لیکن ہمارا ملیہ یہ ہے اب جگہ حالات کے جائز نہیں میں میں المذاہب مکالمے کی میز پر پیٹھے پر محور کر دیا ہے، ہمارے پاس ایسے افراد کی شدید کمی ہے

جن کی مغربی فکر و فلسفہ پر تقدیمی نظر ہوا اور جو اہل مغرب کی ذہنی ساخت ان کی نفیات، پس مظراوں تکنیک سے واقف ہوں، اس وقت ہمارا سب سے بڑا الیہ یہ ہے کہ ہمارے ہاں جو لوگ علمی رسوخ رکھتے ہیں وہ مغربی زبان و ادب اور مغرب کی نفیات سے واقف نہیں اور جو لوگ مغربی زبان اور حاصل کے ساتھ نہیں تو وہ علمی طور پر کمزور ہیں۔

ضرورت اس امر کی ہے کہ دینی مدارس اور جامعات کے نصاب تعلیم میں مغربی فکر و فلسفہ کو بطور لازمی مضمون کے شامل نصاب کیا جائے، تاکہ ایسے رجال کار کی تیاری ممکن ہو جو مغرب کے داشت و رطبیت سے پورے اعتماد کے ساتھ بات کر سکیں۔ یہ ایک تاریخی حقیقت ہے کہ یونانی فکر و فلسفہ کے عروج کے دور میں مسلمان اہل علم نے یونانی علم کلام اور فلسفہ پر مکمل عبور حاصل کیا اور پھر یونانی فکر و فلسفہ کے علمی اور تخلیلی جائزے کے بعد اسلامی فکر کی برتری کو دلائل کے ساتھ ثابت کیا۔ دور حاضر میں مسلمان اہل علم پر لازم ہے کہ وہ اپنے اسلاف کی تاریخ کو دہراتے ہوئے جدید علم کلام اور مغربی فکر و فلسفہ پر عبور حاصل کریں، تاکہ مغربی فکر کا بھرپور تقدیمی جائزہ لے کر اربابِ داشت پر اس کی کمزوریوں اور کھوکھلے پن کو واضح کیا جاسکے۔

پاکستان میں ماہنامہ "ساحل"، کراچی، ماہنامہ "الشرعیہ"، گوجرانوالہ اور سماںی "مغرب اور اسلام"، اسلام آباد، کے علاوہ کئی دیگر رسانیں میں مغربی فکر پر تقدیمات شائع ہوتی رہتی ہیں، لیکن ان کو ششوں کو زیادہ سربوٹ بنانے کی ضرورت ہے۔ میری معلومات کے مطابق علامہ اقبال اور پن یونیورسٹی، اسلام آباد اور مولانا زاہد الرashدی کے زیرگرانی قائم "الشرعیہ اکادمی" گوجرانوالہ کے علاوہ ثانیہ چند ہی ایسے ادارے ہوں گے جہاں پر مغربی فکر و فلسفہ کا تعاریفی اور تقدیمی جائزہ مستقل مضمون کے طور پر داخل نصاب ہو۔

ایک اور چیز جس کا ہمیں خاص طور سے لحاظ رکھنا چاہیے وہ یہ ہے کہ مغرب کے ساتھ مکالمہ میں ہماروں یہ مغدرت خواہانہ اور دفاعی کی بجائے اقدامی ہونا چاہیے، ہمیں اسلام کے نبیادی عقائد اور نظریات کی ایسی تاویل سے اجتناب کرنا چاہیے جس کا اسلام کے ساتھ کوئی تعلق نہ ہو۔ معروف روایت کے مطابق جب قریشی و فرضوں ﷺ کی خدمت میں حاضر ہوا اور آپ ﷺ کے سامنے مختلف آپشنز(Options) رکھ کر آپ ﷺ جو پیش کش بھی چاہیں قبول کر لیں اور دعوت و تبلیغ سے بازاً جائیں تو آپ ﷺ نے اس وقت جو الفاظ ارشاد فرمائے وہ ذہنی مرعوبیت کے شکار لوگوں کے لئے خاص طور پر قابل توجہ ہیں، آپ ﷺ نے فرمایا: اللہ کی قسم اگر یہ لوگ میرے ایک ہاتھ پر سورج اور دوسرا ہاتھ پر چاند بھی رکھ دیں تب بھی میں اپنے مشن سے پیچھے ہٹنے والا نہیں۔

اسی طرح جب شاہ جہش نے مسلمانوں کو دربار میں طلب کیا تاکہ وہ حضرت عیسیٰ اور عیسائیٰ مذہب کے بارے اپنا موقف بیان کریں، تو مسلمانوں سخت پریشان ہوئے کیونکہ جو کہنے کی صورت میں نجاشی اور دربار یوں کے ناراض کا خطرہ تھا، لیکن آپ ﷺ کے ترتیبیت یافتہ صحابہ کرام نے باہمی مشاورت کے بعد یہ متفقہ فیصلہ کیا:

"نقول والله ما قال الله وما جاءنا نابه نبينا" (13)

"الله کی قسم، وہی کہیں گے جو اللہ کا حکم اور رسول اللہ ﷺ کی تعلیم ہے"

اس لئے ہمیں کسی قسم کی ذہنی مرعوبیت کے بغیر پورے اعتماد کے ساتھ مغرب کو قائل کرنا ہو گا کہ اسلام ہی ایک ایسا

تریاق ہے جو مغرب کی تہذیب کو ہر قسم کے نقص سے پاک کر کے زندہ و جاوید کر سکتا ہے۔ مغرب کے تمام مسائل، خاندانی نظام کی شیرازہ بندی، بچوں میں بڑوں کا احترام پیدا کرنا، باہمی اخوت، نسلی تقاضا خاتمه، نفسیاتی استحکام، احترام آدمیت، چل، ایڈز جیسی بیماریوں کے خلاف سماجی مدافعت و غیرہ کا حل صرف اسلام کے پاس ہے۔

حوالہ جات

- (1) شیلی نعمانی، علامہ (م ۱۹۱۳ء) ”سیرۃ ابن علیؑ“، (الفیصل ناشران و تاجران کتب اردو بازار، لاہور، ۹۱/۲)
- (2) احمد بن حنبل، ابو عبد اللہ الشیبانی، الامام (م ۲۲۱ھ) ”المسند“، حدیث زید بن ثابت، ح: ۱۰۸، ۲۳۸/۶، (دار احیاء التراث العربي، بیروت، ۱۹۹۱ء)
- (3) ابو داؤد، سیلمان بن الاشعث بن اسحاق الجنتانی (م ۲۷۵ھ) ”سنن ابی داؤد“، کتاب الطلاق، باب من احق بالولد، ح: ۲۲۷۷، ص: ۲۳۰ (دار السلام للنشر والتوزیع، الریاض، ۱۹۹۹ء)
- (4) سرخی، ابو یکرم محمد بن ابی حصل، (م ۳۹۰ھ) ”المبسوط“ کتاب الصلوٰة، ۱/۳۷، (دار المعرفة، بیروت، ۱۹۷۸ء)
- (5) حمید اللہ، ڈاکٹر، (م ۲۰۰۲ء) ”صحیفہ ہمام بن منبه“، ص ۱۹۳، (ناشر شید اللہ یعقوب، کلفشن، کراچی، ۱۹۹۸ء)
- (6) ابن سعد، ابو عبد اللہ محمد، (م ۲۵۶ھ) ”الطبقات الکبری“ ذکر بعض رسل اللہ ﷺ الرسل بکتبہ الی الملوك، ۱/۲۵۸، (دار صادر، بیروت، ۱۹۸۵ء)
- (7) ابن ہشام، ابو محمد عبد الملک (م ۲۱۸ھ) ”السیرۃ النبویۃ“ امر الهدنة، ۳۵۱/۳، (دار احیاء التراث العربي، بیروت، ۱۹۹۵ء)
- (8) ابن اثیر، ابو الحسن علی بن ابی الکبر محمد ابن اثیر الجزری (م ۲۳۰ھ) ”اسد الغایۃ“ تذکرۃ حاطب بن ابی بلتعة (دار احیاء التراث العربي، بیروت، ۱۹۷۶ء)
- (9) ابن قمی الجوزی، ابو عبد اللہ محمد بن ابی بکر (م ۲۵۱ھ) ”زاد المساعد“ ۱/۳، ۶۹۲، (موسسه الرسالۃ، بیروت، ۱۹۷۹ء)
- (10) مزید تفصیلات کے لئے ملاحظہ ہو: رقم الحروف کی کتاب ”صحابہ کرام کا اسلوب و عوت و تبلیغ“ صفحہ ۱۷۷-۱۸۷، (ناشر، مکتبہ جمال کرم، لاہور، ۲۰۰۲ء)
- (11) حمید اللہ، ڈاکٹر، (م ۲۰۰۱ء) ”رسول اکرم ﷺ کی سیاسی زندگی“، ص: ۱۴۲ (دارالاشاعت، کراچی، ۱۹۸۷ء)
- (12) رقم الحروف نے اپنے پی ایچ ڈی کے زیر تنقیل مقالے ”صحابہ سنت کی احادیث پر منکرین حدیث اور مسترشقین کے اعتراضات کا علمی جائزہ“ میں مسترشقین کے ان اعتراضات کا اختصار کے ساتھ جائزہ لیا ہے۔
- (13) ابن ہشام، ۱/۳۷۳